

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryo me sannidhattāṃ sadā hr̥di ॥*

॥ śrīmadbhagavadgītā ॥

॥ daivāsurasampadvibhāgayogaḥ ॥
(ṣoḍaśo'dhyāyaḥ)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ daivāsurasampadvibhāgayogaḥ ॥
(ṣoḍaśo'dhyāyaḥ)

śrībhagavānuvāca

abhayaṃ sattvasaṃśuddhirjñānayogavyavasthitih |
dānaṃ damaśca yajñaśca svādhyāyastapa ārjavam ॥ 16.1 ॥

ahiṃsā satyamakrodhastyāgaḥ śāntirapaiśunam |
dayā bhūteṣvaloluptvaṃ mārdaṃ hrīracāpalam ॥ 16.2 ॥

tejaḥ kṣamā dhṛtiḥ śaucamadroho nātimānitā |
bhavanti saṃpadaṃ daivīmabhijātasya bhārata ॥ 16.3 ॥

dambho darpo'bhimānaśca krodhaḥ pārūṣyameva ca |
ajñānaṃ cābhijātasya pārtha saṃpadamāsurīm ॥ 16.4 ॥

daivī saṃpadvimokṣāya nibandhāyāsūrī matā |
mā śucaḥ saṃpadaṃ daivīmabhijāto'si pāṇḍava ॥ 16.5 ॥

dvau bhūtasargau loke'smindaiva āsura eva ca |
daivo vistaraśaḥ prokta āsuram pārtha me śṛṇu ॥ 16.6 ॥

pravṛttiṃ ca nivṛttiṃ ca janā na vidurāsurāḥ |
na śaucam nāpi cācāro na satyam teṣu vidyate ॥ 16.7 ॥

asatyamapraṭiṣṭhaṃ te jagadāhuranīśvaram |
aparasparasambhūtaṃ kimanyatkāmahaitukam ॥ 16.8 ॥

etāṃ drṣṭimavaṣṭabhya naṣṭātmāno'lpabuddhayaḥ |
prabhavantyugrakarmāṇaḥ kṣayāya jagato'hitāḥ ॥ 16.9 ॥

kāmamāśritya duṣpūraṃ dambhamānamadānvitāḥ |
mohādgrhītvāsadgrāhānpravartante'śucivratāḥ || 16.10 ||

cintāmaparimeyāṃ ca pralayāntāmupāśritāḥ |
kāmapabhogaparamā etāvaditi niścītāḥ || 16.11 ||

āśāpāśaśatairbaddhāḥ kāmakrodhaparāyaṇāḥ |
ihante kāmabhogārthamanyāyenārthasañcayān || 16.12 ||

idamadya mayā labdhamimaṃ prāpsye manoratham |
idamastīdamapi me bhaviṣyati punardhanam || 16.13 ||

asau mayā hataḥ śatrurhaniṣye cāparānapi |
īśvaro'hamahaṃ bhogī siddho'haṃ balavānsukhī || 16.14 ||

ādhyo'bhijanavānasmī ko'nyosti sadṛśo mayā |
yakṣye dāsyāmi modiṣya ityajñānavimohitāḥ || 16.15 ||

anekacittavibhrāntā mohajālasamāvṛtāḥ |
prasaktāḥ kāmabhogeṣu patanti narake'śucau || 16.16 ||

ātmasaṃbhāvitāḥ stabdhā dhanamānamadānvitāḥ |
yajante nāmayajñāiste dambhenāvidhipūrvakam || 16.17 ||

ahaṅkāraṃ balaṃ darpaṃ kāmāṃ krodhaṃ ca saṃśritāḥ |
māmātmaparadeheṣu pradviṣanto'bhyasūyakāḥ || 16.18 ||

tānahaṃ dviṣataḥ krūrānsaṃsāreṣu narādhamān |
kṣipāmyajasramaśubhānāsuriṣveva yoniṣu || 16.19 ||

āsurīm yonimāpannā mūdhā janmanijanmani |
māmaprāpyaiva kaunteya tato yāntyadhamāṃ gatim || 16.20 ||

trividhaṃ narakasyedaṃ dvāraṃ nāśanamātmanaḥ |
kāmaḥ krodhastathā lobhastasmādetattrayaṃ tyajet || 16.21 ||

etairvimuktaḥ kaunteya tamodvāraistribhirnaraḥ |
ācaratyaātmanaḥ śreyastato yāti parāṃ gatim || 16.22 ||

yaḥ śāstravidhimutsṛjya vartate kāmakārataḥ |
na sa siddhimavāpnoti na sukhaṃ na parāṃ gatim || 16.23 ||

tasmācchāstraṃ pramāṇaṃ te kāryākāryavyavasthitau |
jñātvā śāstravidhānoktaṃ karma kartumihārhasi || 16.24 ||

|| iti śrīmadbhagavadgītāsūpaniṣatsu brahmavidyāyāṃ yogaśāstre
śrīkṛṣṇārjunasaṃvāde daivāsurasampadvibhāgayogo nāma
ṣoḍaśo'dhyāyaḥ ||